
Gopala Divya Sahasranama Stotram

ಗೋಪಾಲದಿವ್ಯಸಹಸ್ರನಾಮಸ್ತೋತ್ರಂ

Document Information



Text title : Gopala Divya Sahasranama Stotram
File name : gopAladivyasahasranAmastotram.itx
Category : vishhnu, sahasranAma, stotra, krishna, vishnu
Location : doc_vishhnu
Proofread by : Manish Gavkar, Rajani Arjun Shankar
Description/comments : See corresponding nAmAvalI
Latest update : March 23, 2024
Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 23, 2024

sanskritdocuments.org



ಗೋಪಾಲದಿವ್ಯಸಹಸ್ರನಾಮಸ್ತೋತ್ರಂ



The puruShottamakavacham should be recited

before the sahasranAmastotram

ಅಥ ಶ್ರೀಗೋಪಾಲದಿವ್ಯಸಹಸ್ರನಾಮಸ್ತೋತ್ರಮಂತ್ರಸ್ಯ ಸವಿತಾ ಋಷಿಃ,
ಶ್ರೀರಾಧಿಕಾಧಿಪತಿಗೋಪಾಲೋ ದೇವತಾ, ಅನುಷ್ಠುಪ್ ಭಂದಃ, ಭಕ್ತಿರ್ಬೀಜಂ,
ಲೀಲಾಶಕ್ತಿಲೋಕದ್ವಯವಾಸನಾನಿರಸನಪೂರ್ವಕಶ್ರೀಕೃಷ್ಣಶುದ್ಧಭಕ್ತಿಲಬ್ಧಯೇ
ವಿನಿಯೋಗಃ .

ಸವಿತೇ ನಮಃ ಶಿರಸಿ . ಶ್ರೀರಾಧಿಕೇಶಾಯ ನಮೋ ಹೃದಿ .

ಅನುಷ್ಠುಪ್ಪಂದಸೇ ನಮೋ ಮುಖೇ . ಭಕ್ತಿಪ್ರಿಯಾಯ ನಮೋ ನಾಭೌ .

ಶ್ರೀಕೃಷ್ಣಭಕ್ತಯೇ ನಮಃ ಸರ್ವಾಂಗೇ .

ಮೂಲೇನಾಪಿ ಗಾಯತ್ರಾ ವಾ ನ್ಯಾಸಾನ್ ಕುರ್ಯಾತ್ತಿಧಾ ಪುನಃ .

ತತಃ ಸ್ವಾಭಿಮತೋ ಧ್ಯಾನಂ ಕುರ್ಯಾತ್ಕಾರ್ಯೇಷು ದೀಕ್ಷಿತೋ .. 1..

ಪ್ರೋತ್ಪಲ್ಲೇಂದೀವರಾಭಃ ಕಮಲದಲಸುದೃಗ್ ದಿವ್ಯನೀಲೇಂದ್ರಕಾಯಃ

ಬಿಭ್ರತ್ಸಮೃಲ್ಲಕಚ್ಚೋ ವರಪಟಯುಗಲಂ ಚಾರುಮಾಯೂರಪಿಚ್ಚಂ .

ಮುಕ್ತಾಮಾಣಿಕ್ಯಹೀರಾದ್ಯತುಲಮಣಿಕೃತ್ಯೈರ್ಮಂಡನೈರ್ಮಂಡಿತಾಂಗೋ

ಭಕ್ತಾನ್ ವೇಣೋರ್ನಿನಾದ್ಯೈಃ ಸುಖಯತಿ ಜಯತಾದ್ ಗೋಕುಲೇಂದುರ್ಮುಕುಂದಃ

.. 2..

ಓಂ ಶ್ರೀಕೃಷ್ಣಃ ಸಚ್ಚಿದಾನಂದೋ ಗೋವಿಂದೋ ಗೋಕುಲೇಶ್ವರಃ .

ಪೂರ್ಣಾನಂದೋ ನಿಜಾನಂದೋ ನಿರ್ಗುಣೋ ನಿರಪಾಶ್ರಯಃ .. 3..

ಲೀಲಾಶಕ್ತಿಃ ಸ್ವತಂತ್ರಾತ್ಮಾ ಸದಾನಂದೋಽತಿಸುಂದರಃ .

ತೇಜೋಮಯೋ ದ್ಯುತಿಧರಃ ಲೀಲಾಶಕ್ತಿಪ್ರವರ್ತಕಃ .. 4..

ವಾಮಾಂಶಾನಂದನೋ ನಂದೋ ಗೋವಿಂದೋ ಗೋಕುಲೇಶ್ವರಃ .

ಪ್ರೇಮರೂಪಃ ಪ್ರಮೇಯಾತ್ಮಾ ಪ್ರಮಾಣಂ ಫಲಭೃತ್ ಫಲಂ .. 5..

ರಾಸಲೀಲಾರಸಾಸ್ವಾದೋ ನಿತ್ಯಾಖಂಡಮಹೋದಯಃ .

ಅಚಿಂತ್ಯಕಾರ್ಯಕರಣೋ ಹೃಪ್ರಾಕೃತಗುಣಾಲಯಃ .. 6..

ಈಶ್ವರೋ ನಿತ್ಯಲೀಲಶ್ಚ ಶುದ್ಧಾದ್ವೈತೋ ನಿರಾಶ್ರಯಃ .

ನಿತ್ಯಾನಂದೋ ಮಹಾನಂದೋ ಸರ್ವಾನಂದೋ ಪರಾತ್ಪರಃ .. 7..

ಜ್ಞಾನಶಕ್ತಿಃ ಕ್ರಿಯಾಶಕ್ತಿರಿಚ್ಛಾಶಕ್ತಿಃ ಸ್ವಯಂಪ್ರಭುಃ .
 ಮಾಯಾರೂಪಃ ಕಾಲರೂಪಃ ಕರ್ಮರೂಪಃ ಸ್ವಭಾವಕೃತ್ .. 8..
 ಸತ್ತ್ವರಜಸ್ತಮಃಸಾಮ್ಯಮೂಲಪ್ರಕೃತಿರವ್ಯಯಃ .
 ಗುಣಕ್ಷೋಭೋ ಬಾಲಲೀಲೋ ಮಹತ್ತತ್ತ್ವಂ ಹಿರಣ್ಮಯಃ .. 9..
 ವಿಜ್ಞಾನಂ ಚಿತ್ತನಿಲಯಃ ಸತ್ತ್ವಮೂರ್ತಿರಮೂರ್ತಿಕಃ .
 ಹಿರಣ್ಯಗರ್ಭೋ ಲೋಕೇಶೋ ವಿಶ್ವಲೋಕೋ ವಿರಾಟ್ ಪ್ರಭುಃ .. 10..
 ಪ್ರದ್ಯುಮ್ನಃ ಸೃಷ್ಟಿಕರ್ತಾ ಚ ವಿಕರ್ತಾ ವಿಕೃತೋಽಕೃತಃ .
 ಆವಿರ್ಭೂತಸ್ತೈರೋಭೂತೋ ನಿತ್ಯಾಖಂಡಸಮಾಧಿಗಃ .. 11..
 ಅಹಂಕಾರೋಽಪ್ಯಹಂಭಾಸಸ್ತೈಜಸಸ್ತಿಗುಣಾತ್ಮಕಃ .
 ಸಂಕರ್ಷಣಸ್ತಮೋರೂಪೋ ರುದ್ರೋಽನನುಭೂತಿಕೃತ್ .. 12..
 ಭೂತಾದಿಸ್ತಾಮಸಃ ಕ್ಷುಬ್ಧೋ ಜಡೋಽವ್ಯಕ್ತಃ ಪ್ರಪಂಚಕೃತ್ .
 ಶಬ್ದೈರಬೋಧನಿಸ್ಪೋಟೋ ನಾದೋ ಬಿಂದುಃ ಕಲಾ ಬಲೀ .. 13..
 ಕುಂಡಲೀ ಪ್ರಣವೋ ವ್ಯಕ್ತೋ ಘಂಟಾನಾದೋ ಮಹೋದರಃ .
 ಸ್ವರಃ ಸ್ಪರ್ಶಸ್ತಥೋಷ್ಮಾ ಚ ಅಂತಸ್ಥೋ ಬಿಂದುಸರ್ಗಕಃ .. 14..
 ಉದಾತ್ತಃ ಪ್ರಚಯೋ ದೀರ್ಘೋಽನುದಾತ್ತಃ ಸ್ವರಿತಃ ಪ್ಲುತಃ .
 ವಿಸರ್ಗತ್ಮಾ ಯಮೋ ನಾನಾವರ್ಣರೂಪೋ ವಿಕಾರಭೃತ್ .. 15..
 ಧಾತುಃ ಪ್ರಕೃತಿರಾದ್ಯಶ್ಚಾರೂಢೋಽರ್ಥಃ ಪ್ರತ್ಯಯೋಽತ್ಯಯಃ .
 ಯೌಗಿಕಃ ಶಕ್ತಿಭೃಲ್ಲಕ್ಷ್ಮೋ ವ್ಯಂಜಕೋಽರ್ಥಪದೋಽಪದಃ .. 16..
 ಸಮಸ್ತವಾಕ್ಯರೂಪಶ್ಚ ಋಗ್ಯಜುಃಸಾಮಗೋ ಲಯಃ .
 ರಾಗಶ್ಚ ಸಂಹಿತಾ ಸಂಧಿಬ್ರಾಹ್ಮಣೋಪನಿಷನ್ಮಯಃ .. 17..
 ಆಕಾಶೋ ನಿರ್ಮಲಃ ಶುದ್ಧೋ ಬ್ರಹ್ಮಲಿಂಗಶ್ಚ ಜೀವನಃ .
 ಸ್ಪರ್ಶೋ ಮೃದುಸ್ತಥಾ ತೀಕ್ಷ್ಣ ಉಷ್ಣೋಽನುಷ್ಣಃ ಸದಾಗತಿಃ .. 18..
 ರೂಪಂ ಪ್ರಕಾಶಗ್ರಹಣಸ್ತೇಜಃ ಪರಿಣತಿಪ್ರಿಯಃ .
 ರಸಂ ರಸ್ಯಂ ಜನಂ ತೃಪ್ತಿರ್ಮಹೀಯಾನ್ ಸುರಭಿಃ ಶುಚಿಃ .. 19..
 ಭೂಮಿಭೂತಾಶ್ರಯಃ ಸರ್ವಗುಣಾಧ್ಯಕ್ಷೋ ಮಹತ್ತರಃ .
 ಉದ್ಭಿಜ್ಜಃ ಸ್ವೇದಜಶ್ಚಾಂಡಭವೋಽಪಿ ಚ ಜರಾಯುಜಃ .. 20..
 ದ್ವೇಷಜಃ ಕಾಲಜೋ ಜೋಷ್ಠಾ ಜನ್ಯಶ್ಚಾಪಿ ಮನೋಭವಃ .
 ಜೀವಶ್ಚೇತನಯುಗ್ವ್ಯಾಪಿ ಮನೋಬುದ್ಧಿರಹಂ ತ್ವಸೌ .. 21..
 ಪರಮಾತ್ಮಾ ಹೃಷೀಕೇಶೋ ಯೋಗಗಮ್ಯಃ ಸನಾತನಃ .
 ತೈಜಸೋ ವಿಷಯೀ ವೇತ್ತಾ ಕರಣಂ ಕಾರಣಃ ಕ್ರಮಃ .. 22..
 ಮುಖ್ಯೋ ಬಾಹ್ಯೇಂದ್ರಿಯಾಗ್ರಾಹ್ಯಃ ಕ್ರಿಯಾಶಕ್ತಿಃ ಕೃತಕ್ರಮಃ .

ದಿಗ್ವಾತೋಽಕಃ ಪ್ರಚೇತೋಽಶ್ವೀ ವಪ್ಸಿರಿಂದ್ರೋ ಹರಿಗುರುಃ .. 23..
 ಮಿತ್ರೋ ನಿರ್ಋತಿಪೋ ರುದ್ರೋ ಗಿರೀಶೋ ಗಿರಿರೀಶ್ವರಃ .
 ಸಮುದ್ರಶ್ಚಾಪಧೀಪ್ರೀತಿಧರಃ ಸಂಕಲ್ಪಜೀವನಃ .. 24..
 ದೇವೋಽದೇವಶ್ಚ ಮನುಜೋ ಮುನಿರ್ಮುಕ್ತೋ ಮಹೇಶ್ವರಃ .
 ಕ್ಷೀರಾಬ್ಧಿಶಯನೋ ಲಕ್ಷ್ಮೀಪತಿಃ ಶೇಷಕೃತಾಶ್ರಯಃ .. 25..
 ದೇವೇಶಃ ಸತ್ಯಸಂಕಲ್ಪ ಆದಿನಾರಾಯಣೋಽಪಿ ಚ .
 ಬ್ರಹ್ಮಾ ರಜೋಗುಣಾಧ್ಯಕ್ಷೋ ಲೋಕಃ ಪದ್ಮಸಮುದ್ಭವಃ .. 26..
 ಅಜ್ಞೋ ವಿಜ್ಞೋಽನುಗ್ರಹೀತಾ ಚತುರ್ವಕ್ತ್ರೋ ತಥೋರ್ಜಿತಃ .
 ಯೋಗೀಶ್ವರೋ ವಿಷ್ಣುಸಖೋ ವೇದಗರ್ಭೋ ವಿಧಾನಕೃತ್ .. 27..
 ಅವಿದ್ಯಾ ಸೃಷ್ಟಿಕೃದ್ವಿದ್ಯಾ ಪ್ರಭವಃ ಸನಕಃ ಸನಾತ್ .
 ಸನಂದನಃ ಕುಮಾರಶ್ಚ ಪ್ರತಿಸರ್ಗೋಪಸರ್ಗಕೃತ್ .. 28..
 ವಿಸರ್ಗಲೀಲಃ ಸಂಕ್ರುದ್ಧೋ ರುದ್ರೋ ರುದ್ರಕರಃ ಪ್ರಭುಃ .
 ಏಕಾದಶಾತ್ಮಾ ಕಾಲೇಶ ಉಮೇಶೋ ಗಿರಿಶೋ ಮೃಡಃ .. 29..
 ಮರೀಚಿರತ್ರಿಃ ಪುಲಹಃ ಪುಲಸ್ತ್ಯಃ ಕೃತುರೂರ್ಜಿತಃ .
 ದಕ್ಷೋ ವಸಿಷ್ಠೋಽಪಿ ಭೃಗುರಥರ್ವಾಂಗಿರಸಾಂಪತಿಃ .. 30..
 ಗೌತಮೋ ನಾರದೋಽಗಸ್ತ್ಯಃ ಕರ್ದಮೋ ಲೋಮಶೋಽರುಣಃ .
 ಋಷಿಸರ್ಗೋ ವಿಸರ್ಗಾತ್ಮಾ ದೇವಸರ್ಗೋ ಸುರಾರ್ದನಃ .. 31..
 ಜಲಜಃ ಸ್ಥಲಜೋ ವ್ಯೋಮಭವಃ ಪುಣ್ಯವಿಮಿಶ್ರಜಃ .
 ಸ್ವಾಯಂಭುವೋ ಮನುಧೀಮಾನ್ ಶತರೂಪಾಪತಿಃ ಶುಚಿಃ .. 32..
 ಆದಿರಾಜೋ ಮಹಾರಾಜೋ ಜಗತ್ಪಾಣಪರಾಯಣಃ .
 ಮನುಷ್ಯಸೃಷ್ಟಿಕೃತ್ ಕರ್ತಾ ಕೃತಕೃತ್ಯಃ ಕೃತಾತ್ಮಭೂಃ .. 33..
 ಆಕೂತಿದೇವಸಂಹೂತಿಪ್ರಸೂತಿಜರರೋದ್ಭವಃ .
 ಪ್ರಿಯವ್ರತಃ ಸತ್ಯವ್ರತೋ ಲೋಕಾತೀತೋ ಮಹೋದಯಃ .. 34..
 ಸೀಮಾವಿಭಾಗಕೃತ್ಸಪ್ತಸಿಂಧುನೇಮೀ ಮಹಾಬಲೀ .
 ಮರ್ಯಾದಾಸೃಷ್ಟಿಕೃದ್ವಿಶ್ವಜನರಕ್ಷಾಪರಾಯಣಃ .. 35..
 ಪುರುಷೋ ವಿಶ್ವರೂಪಶ್ಚ ಸಹಸ್ರಾಸ್ಯಃ ಸಹಸ್ರಪಾತ್ .
 ಸಹಸ್ರಬಾಹುಃ ಸರ್ವತ್ರ ಸರ್ವಂ ಸರ್ವಾದಿರಚ್ಯುತಃ .. 36..
 ಸರ್ವೇಂದ್ರಿಯಗುಣಾಭಾಸಃ ಸರ್ವತೋಽಕ್ಷಿಶಿರೋಮುಖಃ .
 ಸರ್ವತಃ ಶ್ರುತಿಮಲ್ಲೋಕೇ ಸರ್ವಸಾಕ್ಷೀ ಜನಾರ್ದನಃ .. 37..
 ಸೂರ್ಯಕೋಟಿಪ್ರತೀಕಾಶೋ ವಾಯುಕೋಟಿಮಹಾಬಲಃ .
 ಸಮುದ್ರಕೋಟಿಗಂಭೀರೋ ಮೇರುಕೋಟಿಮಹಾಚಲಃ .. 38..
 ಕಲ್ಪದುಕೋಟಿಫಲದಃ ಕಾಮಧುಕ್ಯೋಟಿಪೂಜಿತಃ .

ಕೋಟಿಚಿಂತಾಮಣಿಸ್ಥಾನಶ್ಚಂದ್ರಕೋಟಿಸುರಂಜನಃ .. 39..
 ಸುಧಾಕೋಟಿಮಹಾನಂದಃ ಕೋಟಿಮನ್ಮಥಸುಂದರಃ .
 ಕೋಟೀಂದಿರಾಸೇವಿತಾಂಘ್ರಿಃ ಕೋಟಿಬ್ರಹ್ಮಾಂಡವಿಗ್ರಹಃ .. 40..
 ವೇದಕೋಟಿಪ್ರಗೀತಶ್ರೀಯೋಗಕೋಟಿದೃಶತಾಯಃ .
 ಭಕ್ತಕೋಟಿವ್ರತಃ ಶ್ರೀಮಾನ್ ಕೋಟಿದೈಶ್ವರ್ಯಮಂಗಲಃ .. 41..
 ಅನಂತೋನಂತಶೀರ್ಷೇಶೋ ನಾಗರಾಜಸಮರ್ಚಿತಃ .
 ನೀಲಾಂಬರೋ ಹಲಧರಃ ಶೋಣಾಕ್ಷಶ್ಚೈಕಕುಂಡಲೀ .. 42..
 ನಾಗಕನ್ಯಾಕೃತಾಭ್ಯುಚ್ಯುತಃ ಸನಕಾದಿಸಮರ್ಚಿತಃ .
 ವಿದ್ಯಾಪ್ರವರ್ತಕೋ ಭಕ್ತನಂದನೋನುರನಂದನಃ .. 43..
 ಶ್ರೀಶಂಕರಾರ್ಚಿತೋ ಭವ್ಯ ಇಲಾವೃತಕೃತಾಲಯಃ .
 ಜಂಬುದ್ವೀಪಪತಿಃ ಪೂಜ್ಯೋ ಜಗದೀಶೋ ಜಗತ್ಪತಿಃ .. 44..
 ವಿಷ್ಣುವೃಷಾಕಪಿಮೇರುಶೈಲಾಧೀಶೋ ಗುಹಾಶಯಃ .
 ರಮ್ಯಕೇಶೋ ಹಿರಣ್ಯೇಶಃ ಕುರುನಾಥೋ ಧರಾಪತಿಃ .. 45..
 ಹರಿವರ್ಷಪತಿರಾಮಃ ಕಿನ್ನರಾಧೀಶ್ವರೋಽಪಿ ಚ .
 ಕೇತುಮಾಲವಿಹಾರೀ ಚ ಭದ್ರಾಶ್ವಕೃತಕೇತನಃ .. 46..
 ಭಾರತಾಧಿಪತಿಃ ಕೃಷ್ಣೋ ನರೋ ನಾರಾಯಣೋ ಗುರುಃ .
 ವದ್ರೀಭಕ್ತಾತ್ಮಕೋ ಭವ್ಯೋ ಲೋಕಾನಾಂ ಹಿತಕಾರಕಃ .. 47..
 ಜಗನ್ನಾಥೋ ಜಗಜ್ಜೀವಃ ಪಾವನಃ ಪುರುಷೋತ್ತಮಃ .
 ಶ್ರೀರಂಗನಾಯಕಃ ಪದ್ಮನಾಭೋನಂತೋ ಜನಾರ್ದನಃ .. 48..
 ದಕ್ಷಿಣಾಶಾಪ್ರಿಯಕರೋ ಧನುಸ್ತೀರ್ಥೋ ರಘುಪ್ರಿಯಃ .
 ಧವಃ ಕಾಂತಃ ಪತಿರ್ಭರ್ತಾ ಸ್ವಾಮೀಶೋ ಡಾಕುರಾಧಿಪಃ .. 49..
 ಭೀಮಾಪತಿರ್ಭೀಮಸುತಾನಾಥಃ ಶ್ರೀವಿಠಲೇಶ್ವರಃ .
 ದೀನೋದ್ಧಾರೀ ಕೃಪಾಕಾರೀ ವೇಂಕಟೇಶೋ ಹಿಮಪ್ರಿಯಃ .. 50..
 ಚತುರ್ಭದ್ರಾಪ್ರಿಯಸ್ತುಂಗೋ ಭದ್ರೇಶಃ ಕೃಷ್ಣಭೂಪತಿಃ .
 ಶೃಗಾಲಹಾ ಶೃಂಗಧರೋ ಶೃಂಗಾಧೀಶಶ್ಚ ಮಂಗಲಃ .. 51..
 ವಿಷ್ಣುವಿಷ್ಣುಪ್ರಿಯಾಚಾರ್ಯೋ ಚಂಪಾರಣ್ಯಕೃತೋದಯಃ .
 ದುರ್ವಾದಖಂಡನೋ ರುದ್ರಃ ಸಮುದ್ರಃ ಸರ್ವವಿಜ್ಞಯೀ .. 52..
 ಲೋಕಾಜ್ಞಾನಹರೋ ದಕ್ಷಃ ಶಿಖೀ ಮುಂಡೀ ಚ ದಂಡಭೃತ್ .
 ಶೇಷೋಽಶೇಷಧರೋ ವಿದ್ಯಾಧರಃ ಶೋಕಹರಃ ಪರಃ .. 53..
 ಮಾಧವೋ ಮಾಪತಿರ್ಜೀವೋ ಜೀವನೋಮೃತದೋಮರಃ .
 ವೈಶ್ಣಾನರೋ ಬ್ರಹ್ಮವೇತ್ತಾ ಸುಧಾನಾಥೋ ಹರಿಪ್ರಿಯಃ .. 54..
 ಕುಮಾರೋ ಮುಕ್ತಿದೋ ಮುಕ್ತೋ ಜನೇಶೋ ವಿಶ್ವವಂದಿತಃ .

ದ್ವಾರಾಪತಿಃ ಶಂಖಧರಃ ಕುಶೇಶಃ ಶ್ರೀತ್ರಿವಿಕ್ರಮಃ .. 55..
 ರಣತ್ಯಾಗೀ ರಣಹರೋ ಋಣಹಾ ಸಿದ್ಧಸೇವಿತಃ .
 ಸೋಮನಾಥಃ ಪ್ರಭಾಸೇಶಃ ಜ್ವಾಲಾಮಾಲೀ ದಿಗಂಬರಃ .. 56..
 ಹಿಮಾಲಯಃ ಪಶುಪತಿಃ ಕೇದಾರೋ ದಾರವಲ್ಲಭಃ .
 ಭೂಪತಿಭೂಧರಃ ಸಿಂಧುಃ ಸರಿದ್ರೂಪೋ ವನೋದವನಿಃ .. 57..
 ಜಂಬೂನಾರಾಯಣೋ ಮೇರುಶಿಖರಾನಂದವರ್ಧನಃ .
 ರತ್ನಾಕರೋ ರತ್ನಭೋಕ್ತಾ ಪ್ಲಕ್ಷೋ ಪ್ಲಕ್ಷಾಧಿಪೋ ರವಿಃ .. 58..
 ಜಗದಾತ್ಮಾ ಜಗಚ್ಚಕ್ಷುಸ್ತಪನಃ ಸವಿತಾ ಘೃಣಿಃ .
 ಇಕ್ಷುಸಿಂಧುಃ ಶಾಲ್ಮಲೀಶಶ್ಚಂದ್ರಃ ಸುರಪಿತೃಪ್ರಿಯಃ .. 59..
 ವಿಶ್ವಾನಂದಕರಃ ಕಾಲಃ ಸುರಾಸಮೋಹಿತೋಽಸುರಃ .
 ಕುಶಪ್ರಿಯಃ ಕುಶಾಧ್ಯಕ್ಷೋ ಹುತಭುಗ್ ಘೃತಭೋಜನಃ .. 60..
 ಕ್ರೌಂಚಪ್ರಿಯೋ ಭಕ್ತಮಯೋ ಕ್ಷೀರಸಾಗರವಲ್ಲಭಃ .
 ಶಾಕಃ ಶಾಕಪ್ರಿಯಃ ಪ್ರಾಣೋ ದಧಿಭುಕ್ ದೇವಸಂಯುತಃ .. 61..
 ಪುಷ್ಕರಃ ಪುಷ್ಕರಪತಿರ್ವಿರಿಂಚಿರ್ಮಧುರೋ ಮಧುಃ .
 ಮಾನಸೋ ಮಾನಸಗತಿಃ ಕಾಂಚನೀ ಮುಕುರಪ್ರಿಯಃ .. 62..
 ಲೋಕಾಲೋಕೋ ಮಹಾಸ್ಥಾನೋ ಗೋಪ್ತಾ ದಿಗ್ಗಜನಾಯಕಃ .
 ಸ್ವರ್ಗೋ ಮಹರ್ಜನೋ ದಿವ್ಯಸ್ತಪಃ ಸತ್ಯಂ ಧ್ರುವೋ ವ್ರತಂ .. 63..
 ವೈಕುಂಠೋ ದೇವಲೋಕಶ್ಚ ಗೋಲೋಕೋ ಬ್ರಹ್ಮಭೂ ರಸಃ .
 ಅತಲೋ ಮಯಪುತ್ರೇಷ್ವಃ ಛಲೋಽಥ ವಿತಲೋ ಹರಃ .. 64..
 ಸುತಲೋ ಭಕ್ತವಶ್ಯಶ್ಚ ವಿಕ್ರಮೀ ಬಲಿಪೂಜಿತಃ .
 ಮಹಾತಲೋ ಮಹಾಮಾಯೀ ಕಾದ್ರವೇಯಾಶನಾಸನಃ .. 65..
 ರಸಾತಲೋ ದಾನವಾಂತಕರಣಃ ಸುರವಲ್ಲಭಃ .
 ತ್ರಿಲೋಕೀಧರಣಃ ಶೇಷಃ ನಾಗೇಶೋ ಜ್ಞಾನಸಾಗರಃ .. 66..
 ನಾನಾಕರ್ಮಗತಿಃ ಪಾಪಗತಿದುರ್ಗತಿದೋ ಯಮಃ .
 ಅನಂತನರಕಚ್ಛೇದೀ ಪವಿತ್ರಂ ವರಸದ್ಯಶಃ .. 67..
 ಕೋಟ್ಯಶ್ವಮೇಧಪಾಪಘ್ನಃ ಕೋಟಿತೀರ್ಥಾತಿಪಾವನಃ .
 ಕೋಟಿವಿಶ್ವಸಮುದ್ಧರ್ತಾ ಕೋಟಿಸಾಧನಸಾಧನಃ .. 68..
 ನಿಜಾಸನುಗ್ರಹವಲ್ಲೇಲ ಈಶ್ವರೋಽಚಿಂತ್ಯಕಾರ್ಯಕೃತ್ .
 ಸತ್ಪ್ರಸಾದಸಮುದ್ಧಾರಃ ಸತಃ ಸದ್ವಾಸನಾಪ್ರದಃ .. 69..
 ಅಸದ್ಧೀಹರಣಃ ಸರ್ವವ್ಯಾಪೀ ಸದ್ಧರ್ಮಸದ್ಗತಿಃ .
 ಸದ್ಧರ್ಮಪಾಲಕಃ ಸತ್ಯಮನುರೂಪೀ ಜನೇಶ್ವರಃ .. 70..
 ವರಾಹೋ ಯಜ್ಞರೂಪಶ್ಚ ಧರೋದ್ಧಾರೀ ಧರಾಸ್ತುತಃ .

ಹಯಶೀರ್ಷೋ ಹಯಗ್ರೀವಃ ಸರ್ವವಿದ್ಯಾಪ್ರವರ್ತಕಃ .. 71..
 ದತ್ತಾತ್ರೇಯೋ ಮಹಾಯೋಗೀ ನಾರದೋ ದೇವಪೂಜಿತಃ .
 ಕುಮಾರಃ ಕಪಿಲಾಚಾರ್ಯಃ ಸಾಂಖ್ಯವಿತ್ನಾಗರೋ ಧೃತಿಃ .. 72..
 ಧರ್ಮಸೂನುಧರ್ಮರೂಪಃ ಸ್ವಧರ್ಮಪರಿಪಾಲಕಃ .
 ಯಜ್ಞಃ ಸುರಗಣಾಧೀಶೋ ಮೇರುದೇವೀಸುತಸ್ತ್ರಿವಿತ್ .. 73..
 ಯೋಗೀಶ ಋಷಭಃ ಸ್ಥಾನುಯೋಗಚರ್ಯಾಪ್ರವರ್ತಕಃ .
 ಪೃಥುಃ ಪೃಥುಮನಾಃ ಪೃಥ್ವೀಪಾಲಕೋ ಜಗತಃ ಪಿತಾ .. 74..
 ಮತ್ಸ್ಯಃ ಸತ್ಯವ್ರತಾನಂದಃ ಕಚ್ಚಪೋ ಮೇರುಭೃತ್ಸಮಃ .
 ಧನ್ವಂತರಿಃ ಸುಧಾಹಸ್ತೋ ಜನರೋಗಾಪವರ್ಗದಃ .. 75..
 ಮೋಹಿನೀ ಮೋಹನೋ ಮಾಯೀ ದನುಜಕ್ಲೇಶದಃ ಪವಿಃ .
 ನರಸಿಂಹೋ ಮಹಾಸಿಂಹೋ ಪ್ರಹ್ಲಾದೋ ದಿತಿಜಾರ್ದನಃ .. 76..
 ಉಗ್ರೋ ವೀರೋ ನಿಜಾನಂದೋ ಭೀಷಣಾತ್ಮಿಹರಃ ಪವಿಃ .
 ಉರುಕ್ರಮಃ ಕರ್ಮಗತ ಇಂದ್ರಸೇನಾಭಯಪ್ರದಃ .. 77..
 ರಾಮಃ ಪರಶುಭೃದ್ ದುಷ್ಟಕ್ಷತ್ರಹಾರೀ ದ್ವಿಜಾತ್ಮಿಹಾ .
 ಪಾರಾಶರ್ಯೋ ಮಹಾಭಾಗೋ ಹ್ಯನುಕಂಪ್ಯನುಭಾವವಿತ್ .. 78..
 ಜ್ಞಾನಾವತಾರೋ ವಿಜ್ಞಾತಾ ವೈಷ್ಣವೋಽಸುರಮೋಹನಃ .
 ಶ್ರೀರಾಮಚಂದ್ರೋ ರಘುಜಃ ಸಾಕ್ಷಾಧ್ಯಹ್ಮಮಯೋ ಹರಿಃ .. 79..
 ಜಗತ್ಸಂತಾಪಹರಣೋ ಬ್ರಹ್ಮಣ್ಯಃ ಸತ್ಯವತ್ಸಲಃ .
 ಸತ್ಯಸಂಧಃ ಶರಣ್ಯಶ್ಚ ಮರ್ಯಾದಾಪುರುಷೋತ್ತಮಃ .. 80..
 ಕೌಸಲ್ಯಾನಂದನೋ ದೇವದತ್ತೋ ಭರತವಲ್ಲಭಃ .
 ಲಕ್ಷ್ಮಣಪ್ರಾಣದಃ ಪ್ರಾಣಃ ಶತ್ರುಘ್ನಃ ಶತ್ರುತಾಪನಃ .. 81..
 ವಿಶ್ವಾಮಿತ್ರಪ್ರಿಯೋ ದಾಂತಃ ಶಾಂತೋ ದಶರಥಾತ್ಮಜಃ .
 ಸೀತಾಪತಿಃ ಪುಣ್ಯಕೀರ್ತಿಹರಕೋದಂಡಭಂಜನಃ .. 82..
 ಸತ್ಯವಾಕ್ ಪಿತೃಸದ್ಭಕ್ತಿರ್ಮಾರ್ಗನೇತಾ ನರೋತ್ತಮಃ .
 ನಿಃಸ್ಪೃಹೋ ನಿರ್ಮಮೋ ನಿತ್ಯೋ ನಿರ್ಮೋಹಶ್ಚ ನಿರಂಜನಃ .. 83..
 ಚಿತ್ರಾದ್ರಿರಮಣಃ ಕಾಕಭಿದ್ ಆದಿಮುನಿಪ್ರಿಯಃ .
 ಗುಹಸ್ವಾಮೀ ಗುಹಾನಂದೀ ದಂಡಕಾರಣ್ಯಪಾವನಃ .. 84..
 ದುಷ್ಟಾದಾನವಹಂತಾ ಚ ಸ್ವಜನಾನಂದನಕ್ರಿಯಃ .
 ಶಬರೀಶುದ್ಧಿದಃ ಸೀತಾವಿಯೋಗಗತಿನಾಟ್ಯಕೃತ್ .. 85..
 ಜಟಾಯುಮುಕ್ತಿದೋ ವಾಯುಸುತಾದಿಕಪಿವಲ್ಲಭಃ .
 ಸೇತುಬಂಧನಕೃನ್ನಾಮಶಕ್ತಿಸಂಭೃತಭೂಧರಃ .. 86..
 ಲಂಕಾಧಿಪಕುಲಧ್ವಂಸೀ ವಿಭೀಷಣವರಪ್ರದಃ .

ಅಯೋಧ್ಯಾನಾಯಕಶ್ಚೈಕಕ್ರಿಯಾರಮಣಸದ್ವೃತಃ .. 87..
 ಯಜ್ಞಕೃದೃಷಿಸಮ್ಯಾನ್ಯೋ ರಾಜರ್ಷಿಃ ಸರ್ವವಲ್ಲಭಃ .
 ಶಿವಾದಿವಂದಿತಪದೋ ನಟನಾಟ್ಯೋ ನರಾಕೃತಿಃ .. 88..
 ಅಯೋಧ್ಯಾತಾರಕಸ್ತಾರಃ ಪುಣ್ಯಶ್ಲೋಕಶಿಖಾಮಣಿಃ .
 ವಾಸುದೇವೋ ಮಹಾದೇವೋ ಬಲಭದ್ರೋಽಸುರೌಘಹಾ .. 89..
 ಭೂಭಾರಹರಣೋ ಹಾರೀ ತ್ರಿಲೋಕಪರಿಪಾಲಕಃ .
 ವೃಂದಾರಕಾನುಗೋ ವಿಜ್ಞೋಽಸುರಮೋಹನತತ್ತರಃ .. 90..
 ಬುದ್ಧೋ ಬುದ್ಧಿಪ್ರದೋಽಶುದ್ಧಮಾರ್ಗಕೃದ್ವೇದಧರ್ಮಹಾ .
 ಅಹಿಂಸಾವ್ಯಾಜಸಂತಪ್ತಃ ಸರ್ವಧರ್ಮಕೃತಾಗಮಃ .. 91..
 ಕಲಿಧರ್ಮಕುಲೋ ಜಗತ್ಪಾಲಕೋ ಪಾಲನಕ್ಷಮಃ .
 ಸಂಧಿಧರ್ಮಧರೋ ಧುರ್ಯೋ ಹ್ಯಸನ್ಮಾರ್ಗವಿನಾಶಕಃ .. 92..
 ಸದ್ಯುಕ್ತಿಃ ಸತ್ಕೃತಿಃ ಸಾಧುರ್ಮನಿರೂಪಃ ಕೃತಾವನಃ .
 ಉಪಧರ್ಮಹರೋ ವಿದ್ವಾನ್ ಧರ್ಮದಂಡಧರೋ ಹರಃ .. 93..
 ಜಗಜ್ಜೇತಾ ಜಗನ್ನೇತಾ ಸರ್ವಧರ್ಮಪ್ರವರ್ತಕಃ .
 ತಾಮಸಸ್ತಾಮಸಜನದುಷ್ಟಬುದ್ಧಿಪ್ರದೋ ಮದೀ .. 94..
 ಬಹುಧೋಪಾಸನಾಮಾರ್ಗೋ ವಿರಕ್ತೋಽವನಿಮಂಡನಃ .
 ನಿಸಾಧನಜನೋದ್ಧಾರೀ ಕರುಣಾವರುಣಾಲಯಃ .. 95..
 ವಾಕ್ಯತಿಃ ಶ್ರೀಧರೋ ಧೀರೋ ಮಾಧವಶ್ಚ ಸನಾತನಃ .
 ವಿಷ್ಣುಃ ಕಲಿಮಲದ್ವಂಸೀ ಜಾಹ್ನವೀಜಲಸಂಶ್ರಿತಃ .. 96..
 ಮಹಾಕಲಿಃ ಕಲಿಃ ಕ್ಲಿಷ್ಟಃ ಕಲ್ಮಿಃ ಕಲಿನಿವಾರಣಃ .
 ಮ್ಲೇಚ್ಛಹಾಸಿಧರೋ ಲೀಲಾಯುತಸ್ತುರಗವಾಹನಃ .. 97..
 ಈಶಲೀಲಾಧರಃ ಸೂರ್ಯಃ ಶ್ರದ್ಧಾಲುಃ ಶ್ರಾದ್ಧಭುಕ್ ಶುಭಃ .
 ಇಕ್ಷ್ವಾಕುಃ ಪುರುಜಿಚ್ಛಂದ್ರೋಽಮ್ಬರೀಷೋಽಪ್ಯಮಿತದ್ಯುತಿಃ .. 98..
 ನಿಮಿನಿಮೇಷಗಃ ಸತ್ಯೋ ಯೌವನಾಶ್ವೋ ಮಹಾಬಲೀ .
 ಸಗರಃ ಸಾಗರೋ ಯೋಗೀ ಜೇತಾ ಭಾಗೀರಥೋಽರಿಹಾ .. 99..
 ಖಟ್ಟಾಂಗೋ ಮುಚುಕುಂದಶ್ಚ ರಘುರ್ದಶರಥೋ ದ್ಯುಮಾನ್ .
 ಚಂದ್ರೋ ದ್ವಿಜೇಶೋ ಸುದ್ಯುಮ್ನ ಐಲಶ್ಚ ನಹುಷೋ ನೃಪಃ .. 100..
 ಯಯಾತಿಶ್ಚ ಯದುತ್ರಾತಾ ಕುರುಶ್ಚ ಭರತೋ ವೃಷಃ .
 ಕಾರ್ತವೀರ್ಯೋ ಮಹಾವೀರ್ಯೋ ವಿಶ್ವಾಮಿತ್ರೋಽಪಿ ಶಂತನುಃ .. 101..
 ಭೀಷ್ಮಃ ಪಾಂಡುಸುತಃ ಶೈಬ್ಯೋಽಲಕೋಽಯೋಧ್ಯಾಪತಿಸ್ತ್ರಿಪಾತ್ .
 ದಿವೋದಾಸೋ ರಂತಿದೇವೋ ವಿಷ್ಣುದತ್ತೋ ನರೇಶ್ವರಃ .. 102..
 ಸಧರ್ಮರಕ್ಷಣಕೃತಿ ನಿರೋಧಗತಿದೋಽಮೃತಃ .

ಜಗತಾಮಾಶ್ರಯೋ ನಿತ್ಯೋ ಲೋಕಾತೀತೋ ಮಹೋದಯಃ .. 103..
 ವೇದೈಕವೇದ್ಯೋ ವೇದಾತ್ಮಾ ವೇದಾನುಗ್ರಹಕೃತ್ಪ್ರಭುಃ .
 ವ್ಯಾಪೀ ವೈಕುಂಠನಿಲಯೋ ನಿಜಲೀಲಾರತಿಪ್ರಿಯಃ .. 104..
 ಅವತಾರಿತಭಕ್ತಾಂಶಃ ಸಮುದ್ಧಾರತ್ವರಾಕೃತಿಃ .
 ದಿವ್ಯೈಕನಿಲಯೋ ದಿವ್ಯೋ ದಿವ್ಯಕ್ರೀಡಾರಸೋಽರಸಃ .. 105..
 ನಂದೋ ನಂದಯಿತಾಽನಂದೀ ಯಶೋದಾನಂದಮಂದಿರಃ .
 ವ್ರಜೇಶ್ವರೋ ವ್ರಜಾಧ್ಯಕ್ಷೋ ವ್ರಜವೈಭವಕಾರಕಃ .. 106..
 ಅಸುರಮಾಯಾಹೃದ್ಯೋಗಮಾಯಾಜನಕಕಾರ್ಯಕೃತ್ .
 ಪೂರ್ಣಬ್ರಹ್ಮ ಪರಾನಂದಮಾತ್ರಗಾತ್ರೋಽವಿಚಿಂತನಃ .. 107..
 ಪರಿಪೂರ್ಣಕಲಾಸ್ವಾಮೀ ಸಹಸ್ರಸುಕಲಾಧರಃ .
 ಭೂಭಕ್ತಪ್ರಾರ್ಥಿತಪ್ರಾಪ್ಯೋ ಭೂಭಾರಹರಣೋದಿತಃ .. 108..
 ಬ್ರಹ್ಮೇಶೇಂದ್ರಾದಿದೇವೇಡ್ಯಃ ಪುರುಷಃ ಪುರುಷೋತ್ತಮಃ .
 ಅಸುರೈ ರಣಕೃತ್ಪ್ರಾತಾ ಮಾಯೇಶೋ ಮೋಹಕಾರ್ಯಕೃತ್ .. 109..
 ವಸುದೇವಃ ಸತ್ತ್ವಮೂರ್ತಿದೇವಧಾನೀನಿವಾಸಕೃತ್ .
 ಬ್ರಹ್ಮಾದಿಸಂಸ್ತುತೋ ದೇವೋ ವಾಸುದೇವಶ್ಚತುರ್ಭುಜಃ .. 110..
 ವ್ಯಾಖ್ಯಾತಾಶೇಷಮಾಹಾತ್ಮ್ಯಃ ಗೋಕುಲಾನಂದಕಾರಕಃ .
 ಸ್ವವ್ಯೂಹಸಂಹರಃ ಸಾರಃ ಪ್ರಯಾಗಚರಿತವ್ರತಃ .. 111..
 ಸ್ವಕೀಯಜನವಿಜ್ಞಾತಃ ಸ್ವಪ್ರಿಯೋ ಜನರಂಜನಃ .
 ಮಹಾನಂದಕರೋಽಮಂದಗುಣೋದಾರೋ ಮಹೋತ್ಸವಃ .. 112
 ಗೋಗೋಪಜನತಾನಂದಃ ಪೂತನಾಪ್ರಾಣಹಾರಕಃ .
 ಪೂತನಾಸುಪಯಃಪಾನಪ್ರೋದ್ಧ ತಸ್ವೀಯಬಾಲಕಃ .. 113..
 ಮೂಲಾವಿದ್ಯಾಹರಃ ಸ್ವೀಯಚಿತ್ತರೋಧನಪಂಡಿತಃ .
 ಶಕಟಾಸುರಸಂಹಾರೀ ಸ್ವೀಯದೋಷನಿವಾರಕಃ .. 114..
 ಪವನಾಸುರಭಿದ್ಭೀಷ್ಣಃ ಮುರಾರಿಃ ಸುತಲಾರ್ದನಃ .
 ಗೋಸ್ವಾಮೀ ಗೋಕುಲಪತಿಗೋವಿಂದೋ ನಂದಲಾಲಿತಃ .. 115..
 ಗೋಪಾಲೋ ಗೋಕುಲಾಧೀಶೋ ನವನೀತಪ್ರಿಯಃ ಪ್ರಭುಃ .
 ದಾಮೋದರೋ ಭಕ್ತವಶ್ಯೋ ಯಮಲಾರ್ಜುನಮುಕ್ತಿದಃ .. 116..
 ಅಪ್ರಮೇಯಃ ಪ್ರಮೇಯಾತ್ಮಾ ಬಲದಂಭವಿಮರ್ದನಃ .
 ಕಾಲಿಯಾಸುರಹರಃ ಕ್ರೋಧದಂಡನೋ ಮಂಡನಃ ಸತಾಂ .. 117..
 ಪ್ರಾಣಪಾಲೋ ದಿವ್ಯಜನ್ಮಾ ಲೀಲಾತಾಂಡವಪಂಡಿತಃ .
 ವೃಂದಾವನಚರಃ ಕಾಂತೋ ಮಲ್ಲೋ ನಟಸಮಾಂಬರಃ .. 118..
 ಬರ್ಹಾಪೀಡಃ ಪೀತವಾಸಾ ಸೂರ್ಯಭೂಷಣಭೂಷಣಃ .

ಮುರಲಿನಾದಮಾಧುರ್ಯಸಮಾಹೂತವ್ರಜಾಂಗನಃ .. 119..
ಯೋಗಮಾಯಾವಿರಚಿತಸರ್ವಸೇವಾಕೃತಾರ್ಥನಃ .
ಲಾವಣ್ಯೈಕಪರಾಮೂರ್ತಿವೃಂದಾರಣ್ಯಪುರಂದರಃ .. 120..
ಪರಮಾಪೀಚ್ಯೋ ಗೋಪೀಡ್ಯೋ ವಿಯೋಗಹೃತಬಂಧನಃ .
ಸಂಗಪ್ರಾಪ್ತಾನ್ಯಮಹಿಲಾಮೋಹವಾನ್ ವದತಾಂ ವರಃ .. 121..
ಸ್ವಕೀಯಾರತಿಧಃ ಕಾಮೀ ಕಾಮಶಾಸ್ತ್ರವಿಶಾರದಃ .
ಪುರಂದ್ರೀದೋಷಹರಣಃ ಸ್ವಾತ್ಮಮಾಯಾಪ್ರದರ್ಶಕಃ .. 122..
ಗೋಪಿಕಾಗೀತಮಹಿಮಾ ಸ್ವದೋಷಪರಿಬೋಧಕಃ .
ಶ್ರೀಗೋಕುಲಪತಿಃ ಸಾಕ್ಷೀ ಕೋಟಿಮನ್ಮಥಮನ್ಮಥಃ .. 123..
ಭಕ್ತೋತ್ತಮರ್ಣಃ ಸಂಕೀರ್ಣಃ ಸರ್ವಾನಂದಕರೋ ಗುರುಃ .
ನೃತ್ಯಲೀಲಾನುಕರಣಸ್ತಿಭಂಗಲಲಿತಾಕೃತಿಃ .. 124..
ಪರಮಾನಂದವಿಸ್ತಾರೋ ವಿಸ್ತಾಪಿತಸುರೇಶ್ವರಃ .
ಸರ್ವಸೌಭಾಗ್ಯಸುಫಲಃ ಕಾಮದೋಷನಿವಾರಕಃ .. 125..
ಅಲೌಕಿಕಗತಿಃ ಶಂಖಾಸುರಚೂಡಾಮಣಿಪ್ರದಃ .
ಪ್ರೇಮಾತ್ಮಕೋ ರುಕ್ಮಮೂರ್ತಿಃ ಪರಾಶ್ರಯನಿವಾರಕಃ .. 126..
ಕೇಶಿಹಾ ವೃಷಹಾ ಚೈವ ನಾರದೇಡ್ಯೋ ನೃಪೇಶ್ವರಃ .
ಅಕ್ರೂರವಲ್ಲಭೋ ಭೂಮಿಭಾರಹಾ ಯಾದವೇಶ್ವರಃ .. 127..
ಕಂಸಾರಿದುಷ್ಪದಮನೋ ವ್ರತೀ ಗುರುವರಾದೃತಃ .
ಜರಾಸಂಧವಧೋದ್ಧಾಮೀ ಯವನಾಂತಕರೋ ರವಿಃ .. 128..
ಮುಚುಕುಂದಪ್ರಿಯಃ ಶ್ರೀಶೋ ದ್ವಾರಕಾಸೌಭಗೋದಯಃ .
ರುಕ್ಮಿಣೀಶಃ ಸ್ಮರಕರಃ ಪ್ರದ್ಯುಮ್ನೋ ರತಿವಲ್ಲಭಃ .. 129..
ಸತ್ಯಭಾಮಾಪತಿರ್ಜಾಂಬವತೀಶೋ ಲಕ್ಷ್ಮಣಾಪತಿಃ .
ಭದ್ರಾಪತಿರ್ಮಿತ್ರವಿಂದಾಪತಿಃ ಶೈಬ್ಯಾಪತಿರ್ಮಖೀ .. 130..
ಕಾಲಿಂದಿನೀಧವೋ ಧಾತಾ ಶತಸ್ತ್ರೀನಾಯಕೋ ಯುವಾ .
ಷೋಡಶಸ್ತ್ರೀಸಹಸ್ರೇಶಃ ಸತ್ಯಸೃಷ್ಟಿಪರಾಯಣಃ .. 131..
ಪಾಂಡವಾನಂದಕರಣಃ ಕೌರವಾನ್ವಯನಾಶನಃ .
ಭೂಭಾರಭೂತರಾಜನ್ಯದೈತ್ಯಸಂಘವಿನಾಶಕಃ .. 132..
ಸುದಾಮಾಭ್ಯರ್ಥಿತಃ ಪ್ರಾಪ್ತಶ್ರುತದೇವೋ ನಿಮಿಪ್ರಿಯಃ .
ಷಡ್ಗುಣೈಶ್ಚರ್ಯಸಂಪನ್ನೋ ನಿಜಭಕ್ತಾನುರೋಧಕೃತ್ .. 133..
ಜ್ಞಾನಗಮ್ಯಃ ಸಾಂಖ್ಯಗಮ್ಯೋ ಭಕ್ತಿವಶ್ಯಃ ಕೃತಾಗಮಃ .
ಸ್ವರೂಪಾನಂದರಮಣಃ ಸ್ವಾಶ್ರಯೋ ನಿರಪಾಶ್ರಯಃ .. 134..
ಯೋಗೀಶ್ಚರೈರ್ವಂದಿತಾಂಘ್ರಿದೇವಾನಂದಕರಃ ಪ್ರಭುಃ .

ಶೇಷಭೂತಸಮಸ್ತಾತ್ಮಾ ಪರಾನಂದಮಿತೋ ಹರಿಃ .. 135..

ಫಲಶ್ರುತಿಃ .

ಇತಿ ಶ್ರೀಗೋಕುಲೇಶಸ್ಯ ಪೋಕ್ಷಂ ನಾಮಸಹಸ್ರಕಂ .

ಪಠನಾದ್ಭಾವವಿಜ್ಞಾನಾಂ ಭಜನಾನಂದದಾಯಕಂ .. 136..

ಶ್ರೀಮದಾರ್ಯಪ್ರಸಾದೇನ ಪ್ರಾಪ್ಯ ಶ್ರೀಶಮಹಾಮನುಂ .

ಸಮರ್ಚ್ಯ ಸಂಪಠೇದ್ಭಕ್ತ್ಯಾ ನಿಗ್ರಹಾನುಗ್ರಹಕ್ಷಮಃ .. 137..

ಭವೇತ್ ಪೂಜ್ಯಶ್ಚ ಮಹತಾಂ ವಿದ್ಯಾನಾಂ ಪಾರದೃಶ್ವನಃ .

ಸರ್ವಾಪರಾಧೈರ್ಮುಚ್ಯತ ಪರಚರ್ಯಾಸು ಸಂಗತ್ಯೈಃ .. 138..

ಭಕ್ತಿಬೀಜಮವಾಪೋತಿ ಪ್ರಾಪೋತಿ ಚ ದೃಢಾಂ ಶ್ರಿಯಂ .

ಬ್ರಾಹ್ಮಣೋ ವೇದವೇದಾಂತಸದಾಚಾರಫಲಂ ಲಭೇತ್ .. 139..

ಕ್ಷತ್ರಿಯೋ ವಿಜಯೀ ಭಕ್ತವತ್ಸಲೋ ಬ್ರಾಹ್ಮಣಪ್ರಿಯಃ .

ವೈಶ್ಯೋ ವಿತ್ತಪತಿರ್ಭವ್ಯೋ ದಾತಾ ಭೋಕ್ತಾ ಭವೇದಯಂ .. 140..

ಶೂದ್ರಃ ಶುದ್ಧೋ ಭವೇದಸ್ಮಾದ್ ಬ್ರಹ್ಮಣ್ಯೋ ಹರಿವಲ್ಲಭಃ .

ಭಕ್ತೋ ಭಕ್ತಿಂ ಸಮಾಪೋತಿ ಕಾಮೀ ಕಾಮಾನ್ ಮನೋಗತಾನ್ .. 141..

ರೋಗಾರ್ತೋ ಮುಚ್ಯತೇ ರೋಗಾದ್ ಬದ್ಧೋ ಮುಚ್ಯತ ಬಂಧನ್ನಾತ್ .

ಆಪನ್ನಶ್ಚಾಪದೋ ಮುಚ್ಯತೇ ಮುಮುಕ್ಷುರ್ಮುಚ್ಯತೇ ಭಯಾತ್ .. 142..

ಸರ್ವಾತ್ಮನೇಹ ಗದಿತಃ ಶ್ರೀಲೀಲಾಪುರುಷೋತ್ತಮಃ .

ಸರ್ವಾತ್ಮಭಾವಲಬ್ಧ್ಯರ್ಥಂ ಕಾಮಭಾವಾಪ್ತಯೇಽಪಿ ಚ .. 143..

ನಾನೇನ ಸದೃಶಂ ಕಿಂಚಿತ್ ಶ್ರೀಪತೇರತಿವಲ್ಲಭಂ .

ತಸ್ಮಾದವಶ್ಯಮಭ್ಯಸ್ಯಂ ವೈಷ್ಣವೈಃ ಪೂಜನೇ ಹರೇಃ .. 144..

ವೃಂದಾವನೇ ವಟಪ್ರಾಂತೇ ತೀರ್ಥಸ್ಥಾನೇ ಗುರೋರ್ಗೃಹೇ .

ಅಭ್ಯಸ್ಯ ಸಮವಾಪೋತಿ ಯಜಮಾನಸ್ಯ ಬಂಧುತಾಂ .. 145..

ಪರಕೃತ್ಯಾಸು ಘೋರಾಸು ಪ್ರೇತಾದೀನಾಮುಪದ್ರವೇ .

ತೀರ್ಥಾಮಧುಸರೈಃ (?) ಪಾರ್ಶ್ಯಂ ತತ್ತನ್ನಾಶಯತೇ ಕ್ಷಣಾತ್ .. 146..

ಪಾಷಂಡಾನಾಂ ಪ್ರಸಂಗೇನ ಯೇ ಯೇ ದೋಷಾ ಭವಂತಿ ವೈ .

ತೇ ಸರ್ವೇ ನಾಶಮಾಯಾಂತಿ ಸಕೃದಾವರ್ತನಾದಪಿ .. 147..

ಏತೇನ ಮಂತ್ರಿತಂ ಭಸ್ಮ ಅಗ್ನಿಹೋತ್ರಾದಿಜಂ ಶುಭಂ .

ವಿಲಿಪ್ಯ ಘೋರಬಾಧಾಸು ತತ್ಕ್ಷಣಾದುಪಸಂಹರೇತ್ .. 148..


ನ ವಾಂಛಂತಿ ಚ ಯೇ ಕಾಮಾನ್ ತೇಷಾಂ ಕಾಮಾಃ ಸ್ವಸಂಸ್ಥಿತಾಃ .


ಅನುಗ್ರಹಾದ್ಭಗವತಃ ಶ್ರೀಗೋಪಾಲಸ್ಯ ತೇ ಪ್ರಿಯಾಃ .. 149..

ಇತಿ ಶ್ರೀಶಾಂಡಿಲ್ಯಸಂಹಿತಾಯಾಂ ಪಂಚಮೇ ಭಕ್ತಿಖಂಡೇ ಪ್ರಥಮಾಂಶೇ

ವಿಂಶತೀತಮೇಽಧ್ಯಾಯೇ ಗೋಪಾಲದಿವ್ಯಸಹಸ್ರನಾಮವರ್ಣನಂ ಸಂಪೂರ್ಣಂ .

Proofread by Manish Gavkar, Rajani Arjun Shankar

——
Gopala Divya Sahasranama Stotram
pdf was typeset on March 23, 2024

——
Please send corrections to sanskrit@cheerful.com

